



தமிழ்நாடு அரசு

வேலைவாய்ப்பு மற்றும் பயிற்சித்துறை

பிரிவு : TNPSC ஒருங்கிணைந்த குடிமைப்பணிகள் தேர்வு - 4 (தொகுதி 4 & வி ஏ ஒ)

பாடம் : இந்திய வரலாறு

பகுதி : இந்திய தேசிய இயக்கம்

காப்புரிமை :

தமிழ்நாடு அரசுப் பணியாளர் தேர்வாணையம் ஒருங்கிணைந்த குடிமைப்பணிகள் தேர்வு - 4 (தொகுதி 4 & வி ஏ ஒ) க்கான மென்பாட்குறிப்புகள், போட்டித் தேர்விற்கு தயாராகும் மாணவ, மாணவிகளுக்கு உதவிடும் வகையில் வேலைவாய்ப்பு மற்றும் பயிற்சித் துறையால் தயாரிக்கப்பட்டுள்ளது. இம்மென்பாட்கு குறிப்புகளுக்கான காப்புரிமை வேலைவாய்ப்பு மற்றும் பயிற்சித் துறையைச் சார்ந்தது என தெரிவிக்கப்படுகிறது. எந்த ஒரு தனிநபரோ அல்லது தனியார் போட்டித் தேர்வு பயிற்சி மையமோ இம்மென்பாட்கு குறிப்புகளை எந்த வகையிலும் மறுபிரதி எடுக்கவோ, மறு ஆக்கம் செய்திடவோ, விற்பனை செய்யும் முயற்சியிலோ ஈடுபடுதல் கூடாது. மீறினால் இந்திய காப்புரிமை சட்டத்தின்கீழ் தண்டிக்கப்பட ஏதுவாகும் என தெரிவிக்கப்படுகிறது. இது முற்றிலும் போட்டித் தேர்வுகளுக்கு தயார் செய்யும் மாணவர்களுக்கு வழங்கப்படும் கட்டணமில்லா சேவையாகும்.

ஆணையர்,

வேலைவாய்ப்பு மற்றும் பயிற்சித் துறை

TNPSC

GROUP-IV



இந்திய தேசிய இயக்கம்

1857ம் ஆண்டு மாபெரும் கிளர்ச்சி

- ஆங்கில வரலாற்று அறிஞர்கள் 1857ம் ஆண்டு கிளர்ச்சியை படைவீரர்கள் கிளர்ச்சி என அழைத்தனர்.
- இந்திய வரலாற்று அறிஞர்கள் 1857ம் ஆண்டு கிளர்ச்சியை முதல் இந்திய சுதந்திரப்போர் என அழைத்தனர்.
- 1857ஆம் ஆண்டு நடைபெற்ற புரட்சியை சர் ஜான் லாரன்ஸ் வெறும் இராணுவப் புரட்சி என்றும், பிரிட்டிஷ் ஆட்சியை தூக்கி எறிய நடத்தப்பட்ட சதியல்ல என்றார்.
- வீர சவார்க்கர் இதனை முதல் இந்திய விடுதலைப் போர் என்று குறிப்பிட்டுள்ளார்.
- எஸ்.என்.சென் 1857ஆம் ஆண்டு கலகம் இந்திய விடுதலை இயக்கத்தின் ஒரு பகுதி என்று கருதினர்.
- 1857 புரட்சியின் போது இந்தியாவின் தலைமை ஆளுநர் கானிங்பிரபு.

புரட்சிக்கான காரணங்கள்

1. அரசியல் காரணங்கள்

- ஆங்கிலேயரின் நாடு இணைப்புக் கொள்கை முக்கிய காரணமாக அமைந்தது.
- வெல்லெஸ்லி பிரபு அறிமுகப்படுத்திய துணைப்படைத் திட்டம்
- டல்ஹௌசி பிரபு அறிமுகப்படுத்திய வாரிசு இழப்பு கொள்கை
- ஆங்கிலேயர்களால் இணைக்கப்பட்ட அரசுகள் சதாரா, நாக்பூர், ஜான்சி, அயோத்தி
- பிரிட்டிஷ் பேரரசுடன் நீதிக்கு புறம்பான வகையில் இணைத்துக் கொள்ளப்பட்ட பர்மா, அசாம், குடகு, சிந்து, பஞ்சாப் போன்றப் பகுதிகளில் பிரிட்டிஷ் எதிர்ப்பு உணர்வு அதிகமாகக் காணப்பட்டது.
- வாரிசு இழப்புக் கொள்கையும் அதனை டல்ஹௌசி பிரபு நடைமுறைப்படுத்திய விதமும் புரட்சிக்கு காரணமாக அமைந்தது.
- முகலாய வம்சத்தின் கடைசி பேரரசரான இரண்டாம் பகதூர்ஷாவின் வாரிசுகளிடம் அரண்மனை மற்றும் செங்கோட்டையை ஆங்கில அரசிடம் ஒப்படைக்க வேண்டும் எனக் கூறினர்.
- இரண்டாம் பாஜிராவின் வளர்ப்பு மகன் நானாசாகிப்பின் ஓய்வூதியம் நிறுத்தப்பட்டது.
- முஸ்லீம்கள் தங்கள் அரசியல் அதிகாரத்தை இழந்ததாக கருதினர்.

2. நிர்வாக காரணங்கள்

- நீதிமன்றங்களில் பாரசீக மொழிக்கு பதில் ஆங்கிலம் கொண்டு வரப்பட்டது.
- நீதி வழங்கும் முறை அதிக செலவுடையதாகவும், இயந்திர தன்மையாகவும் மற்றும் காலவிரயம் உடையதாகவும் இருந்தது.
- அதிக பாதிப்பை ஏற்படுத்தியது நிலவரி
- நிலப்பிரபுக்களும், குடியானவர்களும் அதிக நிலவரி செலுத்தினர்.
- அரசியலிலும், ராணுவத்திலும் இந்தியர்களுக்கு உயர் பதவிகள் வழங்கப்படவில்லை.
- படித்த இந்திய இளைஞர்களுக்கு வேலை கிடைக்கவில்லை.

3. பொருளாதார காரணங்கள்

- இந்திய கைத்தொழில்கள் அழிந்தன.
- இந்திய பொருள்களுக்கு இங்கிலாந்தில் அதிகவரி மற்றும் ஆங்கிலேய பொருள்களுக்கு இந்தியாவில் குறைந்த வரி விதிக்கப்பட்டது.

- நெசவாளர்கள் மற்றும் கைவினை கலைஞர்களுக்கு குறைந்த ஊதியம் வழங்கப்பட்டதால் தொழில் மீது ஆர்வம் குறைந்தது.
- நெசவு தொழில் அழிந்து வேலையில்லா திண்டாட்டம் ஏற்பட்டது.
- பெண்டிங் பிரபு வங்காள நில குத்தகை சட்டத்தை கொண்டு வந்தார்.
- 19ம் நூற்றாண்டின் முதல் பாதியில் ஏழு பஞ்சங்கள் ஏற்பட்டன.
- 1833ஆம் ஆண்டு புதிய பண்ணை முறை அறிமுகப்படுத்தப்பட்டது.
- வங்காளம் மற்றும் பீகார் பகுதிகளில் அவுரிச்செடி பண்ணைகளில் இருந்த குடியானவர்கள் பெரிதும் பாதிக்கப்பட்டனர்.

4. சமூக சமய காரணங்கள்

- மேலை நாட்டு கல்வி முறை பழமை வாதிகளை பீதியடையச் செய்தது.
- சதி, பெண் சிசுகொலை, விதவை மறுமணம் ஆகியவற்றை ஒழித்ததால் ஆங்கில அரசு தங்களின் சமய பழக்கங்களில் தலையிடுவதாக இந்துக்கள் கருதினர்.
- கிறிஸ்துவர்களாக மதம் மாறியவர்களுக்கு மட்டுமே முன்னோர்களின் சொத்துகளில் உரிமை என்ற சட்டம் கொண்டு வரப்பட்டது.
- கோவில், மததி ஆகியவற்றிற்கு சொந்தமான நிலங்களின் மீது அதிக வரிவிதித்தல்.

5. இராணுவ காரணங்கள்

- 1806ஆம் ஆண்டு நடைபெற்ற வேலூர் கலகமானது 1857ஆம் ஆண்டு கலகத்திற்கு முன்னோடியாக விளங்கியது.
- அயல்நாடுகளில் சென்று பணியாற்றும் போது அளிக்கப்பட்டு வந்த இரட்டைப்படி முறை இரத்து செய்யப்பட்டது.
- ராணுவத்தில் இந்தியர்களுக்கு வழங்கப்பட்ட உயரிய பதவி சுபேதார்.
- சுபேதாரின் ஊதியம், புதிய ஆங்கில சிப்பாயின் ஊதியத்தைவிட குறைவு.
- கானிங்பிரபு 1856ம் ஆண்டு பொது இராணுவ பணியாளர் சட்டத்தை கொண்டு வந்தார். இச்சட்டத்தின்படி இந்திய வீரர்கள் கடல் கடந்து சென்று பணிபுரிய வேண்டும்.
- இந்திய, ஆங்கில படைவீரர்கள் 5:1 என்ற விகிதத்தில் இருந்தனர்.
- இந்திய சிப்பாய்களின் கட்டுப்பாட்டில் இருந்த நகரங்கள் டெல்லி, அலகாபாத்

6. உடனடி காரணம்

- புதிய என்பீல்டு ரக துப்பாக்கிகள் அறிமுகம்.
- கொழுப்பு தடவிய தோட்டாக்கள் பன்றி/பசுவின் கொழுப்பால் ஆனது என்ற வதந்தி பரவியது.
- புதிய தோட்டாக்களை உபயோகிப்பது தங்களின் சமயக் கோட்பாட்டிற்கு எதிரானது என முஸ்லீம் மற்றும் இந்துக்கள் கருதினர்.
- மங்கள் பாண்டே மார்ச் 29, 1857 ஆம் ஆண்டு பராக்பூரில் தோட்டாக்களை பயன்படுத்த மறுத்து கிளர்ச்சியில் ஈடுபட்டார்.
- உயர் அதிகாரி கட்டாயப்படுத்தவே அவரை சுட்டுக்கொன்றார்.
- மங்கள் பாண்டேவை கைது செய்து விசாரணை நடத்தி தூக்கிலிட்டனர்.
- 1857ஆம் ஆண்டு மே திங்கள், 3வது படைப்பிரிவைச் சேர்ந்த 85 சிப்பாய்கள் தோட்டாக்களை பயன்படுத்த மறுத்ததற்கு நீண்ட சிறைதண்டனை வழங்கப்பட்டது.
- புரட்சியின் போது மீரட்டிலிருந்த ஆங்கில படைத் தளபதி ஹுவட்.
- 1857ஆம் ஆண்டு மே 12ம் நாள் படைவீரர்களால் டெல்லி கைப்பற்றப்பட்டது. அப்போதைய ஆங்கில படைத் தளபதி லெப்டினன்ட் வில்லாட்ஜி.

- பராக்பூர் படைபிரிவு மீரட்டிற்கு இடம் மாற்றப்பட்டது.

ஜான்சிராணி

- கங்காதராவின் மனைவி ராணி லட்சுமிபாய் இக்கலகத்திற்கு பெரும்பங்காற்றினார்.
- டல்ஹௌசி பிரபுவின்னுடைய வாரிசு இழப்புக் கொள்கையால் நேரடியாக பாதிக்கப்பட்டவர்.
- ஜான்சிராணியும், தாந்தியாதோப்பும் சேர்ந்து குவாலியரை கைப்பற்றினர்.
- 1858ஆம் ஆண்டு ஏப்ரல் 3ம் நாள் சர் ஹோரோஸ் தாந்தியாதோப்பை முறியடித்து ஜான்சியை வீழ்த்தினர்.
- 1858ஆம் ஆண்டு ஜூன் 17ம் நாள் ராணிலட்சுமிபாய் போர்களத்தில் மரணமடைந்தார்.

பீகார்

- அயோத்திக்கு அருகிலுள்ள ஜகதீஸ்பூரின் ஜமீன்தார் கன்வர்சிங் பிரிட்டிஷ் ஆட்சியால் பெரிதும் பாதிக்கப்பட்டார்.
- 1858ஆம் ஆண்டு தான் இறக்கும் வரை வீரத்துடன் போரிட்டார்.
- கன்வர்சிங் 1858ஆம் ஆண்டு ஏப்ரல் 27ம் நாள் இயற்கை எய்தினார்.
- இவருக்குப்பின் அவருடைய சகோதரர் அமர்சிங் புரட்சிக்கு தலைமைதாங்கினார்.

புரட்சி பரவுதல் மற்றும் அடக்கப்படுதல்

- முதலில் புரட்சி வெடித்தது இடம் - பராக்பூர், ஆனால் உடனடியாக அடக்கப்பட்டது.
- வெளிப்படையாக புரட்சியில் ஈடுபட்டவர்கள் - மீரட் படைப்பிரிவினர் (மே 1857)
- புரட்சி பரவிய இடங்கள் - டெல்லி, லக்னோ, பரெய்லி, கான்பூர், ஆக்ரா, ஜான்சி, பனாரஸ், மத்திய இந்தியா, பண்டல்கண்டு

வ.எண்	இடம்	தலைவர்	அடக்கியவர்	தலைவரின் நிலை
1.	டில்லி	இரண்டாம் பகதூர் ஷா	வில்சன், நிக்கல்சன் மற்றும் லாரன்ஸ்	ரங்கூனுக்கு நாடு கடத்தப்பட்டவர் 1862ல் மறைந்தார்.
2.	கான்பூர்	நானா சாகிப் படைத்தளபதி தாந்தியாதோப்	காலின் காம்ப்பெல்	நேபாளத்திற்கு தப்பி ஓடினார்
3.	லக்னோ	பேகம் ஹஸ்ரத்மகால்	காலின் காம்ப்பெல்	-
4.	மத்திய இந்தியா	ஜான்சிராணி இலட்சுமி பாய், படைத்தளபதி தாந்தியாதோப்	ராஸ்	போரில் மரணம்
5.	பீகார் (ஜகதீஸ்பூர்)	கன்வர்சிங் மற்றும் அமர்சிங்	-	மன்னிப்பு
6.	பரெய்லி	கான் பகதூர் கான்	-	போரில் மரணம்

தோல்விக்கான காரணங்கள்

- புரட்சியாளர்களிடையே ஒற்றுமையில்லை.
- நாடு முழுவதும் புரட்சி பரவவில்லை. வட இந்தியாவில் மட்டுமே புரட்சி நடந்தது.
- மன்னர், ஜமீன்தாரர்கள் பங்கேற்கவில்லை.
- படித்த இந்தியர்கள் ஆதரிக்கவில்லை.

- ஆங்கிலேயர்களின் விரைவான தகவல் பரிமாற்றம் (தந்தி, தபால்துறை)
- ஆங்கிலேயர்களின் நவீன போர்க் கருவிகள்
- திட்டமிடப்பட்ட நாளுக்கு (மே31, 1857) முன்னதாக தொடங்கிய புரட்சி.
- சரியான தலைமைப் பண்பு இல்லாமை.
- புரட்சியாளர்களிடையே ஒருமித்த கருத்து இல்லை.

புரட்சியின் விளைவுகள்

- இந்திய ஆட்சியில் மாற்றங்களை கொண்டு வந்தது.
- ஆங்கில கிழக்கிந்திய கம்பெனியின் ஆட்சி முடிவு (ம) ஆங்கில அரசின் நேரடி ஆட்சி
- கட்டுபாட்டுக் குழு, இயக்குநர் குழு கலைப்பு (1858)
- நிர்வாக பொறுப்பை கவனிக்க இந்திய செயலர் மற்றும் 15 உறுப்பினர்கள் கொண்ட குழு உருவாக்கப்பட்டது
- இந்திய தலைமை ஆளுநர் வைஸ்ராய் (அசரப்பிரதிநிதி) என அழைக்கப்பட்டார்.
- தத்தெடுக்கும் உரிமை, பண்பாடுகளை மதித்தல், ராணுவம் ஆகியவற்றில் மாற்றங்கள் கொண்டு வரப்பட்டது.
- தகுதி, திறன் அடிப்படையில் இந்தியர்களுக்கு வேலை கிடைக்கும் என உறுதி கொடுக்கப்பட்டது.

விக்டோரியா மகாராணி பேரறிக்கை

- 1858 நவம்பர் 1ல் அலகாபாத்தில் கடைசி தலைமை ஆளுநரும், முதல் வைஸ்ராயுமான கானிங்பிரபு அவர்களால் வெளியிடப்பட்டது.
- விக்டோரியா மகாராணி பேரறிக்கை இந்திய மக்களின் மகாசாசனம் என அழைக்கப்பட்டது.
- பேரரசியின் அறிக்கை இந்திய மக்களின் “மேக்னா கார்ட்டா” (உரிமை சாசனம்) என அழைக்கப்பட்டது.
- இந்தியாவின் ஆட்சி பொறுப்பை இனி இங்கிலாந்து அரசி நேரடியாக மேற்கொள்வார் என அறிவிக்கப்பட்டது.
- எனவே, அவருக்கு பதில் அவருடைய பிரதிநிதி இந்தியாவின் ஆட்சி பொறுப்பை மேற்கொள்வார் என அறிவிக்கப்பட்டது.
- இந்தியாவின் பண்பாடு, பழக்கவழக்கங்கள் மதிக்கப்படும் என கூறப்பட்டது.
- ஆங்கிலேயரின் மரணத்திற்கு காரணமானவர்களை தவிர அனைவருக்கும் பொது மன்னிப்பு வழங்கப்பட்டது.
- 1858 ஆம் ஆண்டு கானிங் பிரபு முதல் அரசபிரதிநிதியாக பொறுப்பேற்றுக் கொண்டார்.

இந்திய கவுன்சில் சட்டம் (1861)

- 1861ஆம் ஆண்டு இந்திய கவுன்சில்கள் சட்டம் தலைமை ஆளுநரின் நிர்வாகக் குழுவிலிருந்து உறுப்பினர்களின் எண்ணிக்கை 4 லிருந்து 5 ஆக உயர்த்தப்பட்டது.
- இதில் 6 முதல் 12 கூடுதல் உறுப்பினர்கள் தலைமை ஆளுநரால் நியமிக்கப்படுவர்.
- இந்த உறுப்பினர்களின் பணி சட்டம் இயற்றுவது மட்டுமே. நிர்வாகக் குழுவில் தலையிட இவர்களுக்கு உரிமை இல்லை.
- மாகாணங்களில் கூடுதல் உறுப்பினர்களின் எண்ணிக்கை 4 முதல் 8 ஆக நிர்ணயிக்கப்பட்டது.

இந்திய கவுன்சில் சட்டம் (1892)

- 1892ஆம் ஆண்டு இயற்றப்பட்ட இந்திய கவுன்சில்கள் சட்டத்தை இந்திய தேசிய காங்கிரசுக்கு கிடைத்த முதல் வெற்றி என்று கருதப்பட்டது.
- மத்திய சட்டமன்றத்தில் கூடுதல் உறுப்பினர்களின் எண்ணிக்கை குறைந்தபட்சம் 10 என்றும், அதிகபட்சம் 16 என்றும் நிர்ணயிக்கப்பட்டது..
- அரசின் வரவு செலவு அறிக்கை மற்றும் நிதிக் கொள்கையை பற்றி விவாதிக்க கூடுதல் உறுப்பினர்களுக்கு அனுமதி வழங்கப்பட்டது.

லிட்டன் பிரபு

- இவரை பிரிட்டிஷ் பிரதமர் டிஸ்ரேலி இந்திய வைஸ்ராயாக நியமித்தார்.
- பஞ்சக் கொள்கையை அறிமுகப்படுத்தினார்.
- சர் ரிச்சர்டு ஸ்ட்ரோச் தலைமையில் முதலாவது பஞ்சக்குழு (1878 -1880) ஏற்படுத்தப்பட்டது.
- 1883 ஆம் ஆண்டு பஞ்சங்கள் குறித்த சட்டத் தொகுப்பு நடைமுறைப்படுத்தப்பட்டது.
- 1878 ஆம் ஆண்டு நாட்டு மொழி செய்திதாள் சட்டம் நிறைவேற்றப்பட்டது.
- பிரிட்டிஷ் இந்தியா முழுவதற்கும் ஒரே மாதிரியான உப்புவரியை அறிமுகப்படுத்தினார்.
- 1878 ஆம் ஆண்டு இந்தியர்க்கு என ஆட்சி பணித்துறை நிறுவப்பட்டு பின்னர் கலைக்கப்பட்டது.
- யாகூப்கான் ஆட்சியாளருடன் கண்டமக் உடன்படிக்கை செய்து கொண்டார்.
- நாட்டுமொழி செய்தித்தாள் சட்டம் கொண்டு வந்தார். இச்சட்டம் இவருக்கு தீராத அவப்பெயரை தேடித்தந்தது.

ரிப்பன்பிரபு

- லிபரல் கட்சி பிரதமரான கிளாட்ஸ்டன் என்பவரால் வைஸ்ராயாக நியமிக்கப்பட்டார்.
- 1882ஆம் ஆண்டு தலசய ஆட்சியை அறிமுகப்படுத்தினார்.
- உட்ஸ் அறிக்கையின் அடிப்படையில் இந்திய கல்வி முறையின் செயல்பாட்டை ஆய்வு செய்தார்.
- 1882ஆம் ஆண்டு சர் வில்லியம் ஹண்டர் தலைமையில் குழு ஒன்றை அமைத்தார்.
- மக்களின் தொடக்க கல்வியை மேம்படுத்தி விரிவுபடுத்த வேண்டும் என இக்குழு பரிந்துரை செய்தது.
- 1881ஆம் ஆண்டு முதல் தொழிற்சாலை சட்டத்தை நிறுவினார்.
- 1883ஆம் ஆண்டு இல்பர்ட் மசோதா சட்டத்தைக் கொண்டு வந்தார்.
- இதன் விளைவாக 1885ஆம் ஆண்டு இந்திய தேசிய காங்கிரஸ் தோற்றுவிக்கப்பட்டது.

கர்சன் பிரபு

- 1902ஆம் ஆண்டு ஒரு பல்கலைக் கழக குழுவை நியமித்தார்.
- 1904ஆம் ஆண்டு இந்திய பல்கலைக் கழகச் சட்டத்தை கொண்டு வந்தார்.
- 1902ஆம் ஆண்டு சர் ஆண்ட்ரூ பிரேசர் தலைமையில் காவல்துறை குழு ஒன்றை நியமித்தார்.
- 1899ஆம் ஆண்டு கல்கத்தா மாநகராட்சி சட்டத்தை கொண்டு வந்தார்.
- 1904ஆம் ஆண்டு பண்டைய தொல்பொருள் சின்னங்கள் சட்டத்தை கொண்டு வந்தார்.
- 1905ஆம் ஆண்டு ஜூலை 4ம் நாள் வங்காளத்தை இரு மாநிலங்களாகப் பிரித்தார்.
- புதிதாக உருவாக்கப்பட்ட கிழக்கு வங்காளத்தின் தலைநகராக டாக்காவை அறிவித்தார்.

